

## चक्रधरपुर : नकली बीड़ी के कारोबार का भंडाफोड़, एक गिरफ्तार



**Chakradharpur (Shambhu Kumar) :** चक्रधरपुर पुलिस ने नकली बीड़ी के कारोबार का खुलासा करते हुए एक आरोपी को गिरफ्तार किया है. गिरफ्त में आया आरोपी चक्रधरपुर वार्ड संख्या तीन के गैलेन भट्टी निवासी कुंदन कुमार गुप्ता है, जिसे पुलिस ने मंगलवार शाम न्यायिक हिरासत में जेल भेज दिया. चक्रधरपुर थाना में एक प्रेस कॉन्फ्रेंस आयोजित कर मामले का खुलासा एएसपी सह पोड़ाहाट एसडीपीओ कपिल चौधरी ने किया. मौके पर थाना प्रभारी चंद्रशेखर कुमार भी मौजूद थे.

एएसपी ने बताया कि इस संबंध में पुलिस को गुप्त सूचना मिली थी. सूचना पर एक छापेमारी दल का गठन किया गया. सोमवार को जब छापेमारी दल कुंदन कुमार गुप्ता के घर पहुंची तो पाया कि उसके घर में भारी मात्रा में विभिन्न कंपनियों के बीड़ी की पैकिंग का काम चल रहा है. इस दौरान जब लाइसेंस की मांग की गई तो किसी प्रकार का लाइसेंस नहीं दिखाया गया. इसके बाद चक्रधरपुर थाना प्रभारी ने पुरे घर की जांच की. जांच के क्रम में कुंदन के घर से भारी मात्रा में बीड़ी, उस बनाने में उपयोग होने वाली सामग्री एवं कई विभिन्न कंपनियों के नकली बीड़ी व पैकिंग मटेरियल को जब्त किया. आरोपी कुंदन कुमार गुप्ता ने स्वीकार किया है कि वह विभिन्न कंपनियों की नकली बीड़ी बनाने का कारोबार वर्षों से करता आ रहा था.

पुलिस ने कुंदन कुमार गुप्ता के घर से जयंती बीड़ी, बाबु बीड़ी, बंगाल टाइगर बीड़ी, कोयल बीड़ी, राजा, बंगाली, गोला, बादशाही, पुष्पा फिल्टर, अप्पु, मेघना बीड़ी समेत अन्य ब्रांड की नकली बीड़ी, नकली बीड़ी पैकेजिंग मटेरियल इत्यादि बरामद किया है। जिसमें खुला बीड़ी 68 किग्रा, कार्टून में बंद बिड़ी 185 कार्टून, बोरी में बंद बीड़ी 09 बोरी, बीड़ी सूखाने वाली चलनी में 106 और इलेक्ट्रीक ब्लोअर एक पीस बरामद किया गया है। छापेमारी दल में चक्रधरपुर थाना प्रभारी चंद्रशेखर कुमार के अलावे अंचल निरीक्षक सह दंडाधिकारी कृष्णा सोय, पुलिस अवर निरीक्षक विवेक पाल, पुलिस अवर निरीक्षक बजरंग टोप्पो, पुलिस अवर निरीक्षक विपिन टोप्पो, सहायक अवर निरीक्षक गुली मोची के अलावे चक्रधरपुर थाना के जवान मौजूद थे.

Source: <https://lagatar.in/chakradharpur-fake-beedi-business-busted-one-arrested/>